


10/=



எதிர்வாலை

Ethioli

குரல் 01

அதிர்வு 50

செவ்வாய்க்கிழமை ஜூன் 27 2017 ethirolimedia@gmail.com

021 300 48 48

காற்றில் பறந்த முன்பள்ளிக் கூரை

கிளிநொச்சி உதய நகர் மேற்கில் கடுமை யான காற்றால் அங்குள்ள முன்பள்ளி ஒன்றின் கூரை தூக்கி வீசப்பட்டுள்ளது. அதன்போது மாணவர்கள் உள்ளே கற்றல் நடவடிக்கையில் ஈடுபட்டிருந்தனர். எனினும் தெய்வாதீனமாக மாணவர்கள் எவருக்கும் பாதிப்பு ஏற்படவில்லை. (அ)

தரவை மாவீரர் துயிலுமில்லம் படையினரால் தரைமட்டம்

மட்டக்களப்பு - தரவை மாவீரர் துயிலும் இல்லத்தில் இருந்த கல்லறைகள் படையினரினால் சிதைக்கப்பட்ட நிலையில் காணப்படுவதாகப் பொதுமக்கள் தெரிவித்துள்ளனர்.

மட்டக்களப்பு மாவட்டத்தில் அதிமுக்கியம் வாய்ந்த

துயிலும் இல்லமான தரவை மாவீரர் துயிலும் இல்லம் விடுதலைப்புலிகளின் காலத்தில் மிகச் சிறப்பான முறையில் பராமரிக்கப்பட்டு வந்தது. ஆனால் அதனைப் படையினர் கைப்பற்றிய பின்னர் பல கல்லறைகள் கனரக வாகனங்களைக் கொண்டு தரைமட்ட

மாக்கப்பட்டுள்ளன. தற்போது அந்த இடத்துக்கு பொதுமக்கள் சென்றுவரக் கூடிய நிலை ஏற்பட்டதையடுத்து, அங்கு சென்றவர்களே இவ்வாறு தரவை மாவீரர் துயிலுமில்லம் அழிக்கப்பட்ட காட்சிகளைக் கண்ணுற்றுள்ளனர். 06



படையினரின் குருதி ஆபத்தானது



பொதுமக்களிடமிருந்து தானமாகக் கிடைக்கும் குருதியே பாதுகாப்பானது. மாறாக படையினரின் கொடையால் கிடைக்கும் குருதி ஆபத்தானது என்று அறிக்கையொன்றில் தெரிவித்துள்ளார் மருத்துவர் முரளி வல்லிபுரநாதன்.

இது குறித்து அவர் வெளியிட்டுள்ள அறிக்கையில்,

“பெரும்பாலும் ஆயுதப் படையினருக்கு குருதி மூலம் பரவும் ஈரல் அழற்சி போன்ற நோய்கள் இருக்கின்றன. குருதிக்கொடையின் போது பரிசோதனைகள் செய்யப்பட்டாலும் 06

இளைஞர் மீது தாக்குதல் மானிப்பாயில் சம்பவம்

யாழில் நேற்று இரவு இனத்தெரியாதோரால் தாக்கப்பட்டு காயமடைந்த நிலையில் இளைஞரொருவர் வைத்தியசாலையில் அனுமதிக்கப்பட்டுள்ளார். மானிப்பாய் பிரதேசத்தில் இடம்பெற்ற இந்த சம்பவத்தில் இணுவில் பிரதேசத்தை சேர்ந்த 26 வயதான இளைஞரொருவரே காயமடைந்துள்ளார்.

மானிப்பாய் ஆனந்தன் வைரவர் ஆலய சந்தியில் இரவு எட்டு மணியளவில் இந்தச் சம்பவம் இடம்பெற்றுள்ளதாக தெரிவிக்கப்படுகின்றது. கூரிய ஆயுதத்துடன் நான்கு மோட்டார் சைக்கிளில் வந்த சிலரே இவ்வாறு குறித்த நபரை தாக்கியுள்ளதாக தெரிவிக்கப்படுகிறது. 06

மாணவர் படுகொலை: முடிமறைக்கும் பொலிஸ்

யாழ்ப்பல்கலை மாணவர் கொலை வழக்கின் முதலாவது சந்தேகநபர் சம்பவம் நடந்த உடனேயே அது தொடர்பில் தனது மேலதிகாரிகளுக்கு தெரியப்படுத்தியிருந்ததாக குறிப்பிட்டுள்ளார். அவ்விடையம் தனது குறிப்புப் புத்தகத்தில் உள்ளது என்றும் நீதிமன்றில் தெரி

வித்திருந்தார். இந்நிலையில் பொலிஸாரால் நீதிமன்றக்கு வழங்கப்பட்ட முதல் தகவல் அறிக்கையிலே பிழையான தகவல்கள் வழங்கப்பட்டன என்ற விவாகாரம் துடுபிடித்துள்ளது. அது தொடர்பில் நான் கேள்வி எழுப்பியுள்ளேன் என பாதிக்கப்பட்ட மாணவர்கள்

சார்பில் ஆஜரான சட்டத் தரணி எம்.ஏ.சுமந்திரன் குறிப்பிட்டுள்ளார். குறித்த வழக்கு மீதான விசாரணை யாழ்ப்ப.நீதிவான் நீதிமன்றில் இன்று எடுத்துக்கொள்ளப்பட்டது.

இதன்போது, முல்லைத் தீவுப் பொலிஸ் உத்தியோகத்தர் ஒருவர் சாட்சியங்களை அச்சுறுத்த 06

கல்வியமைச்சரை நானே நியமிப்பேன்

முதலமைச்சர் அறிவிப்பு



புதிய கல்வி அமைச்சராக ஒருவர் நியமிக்கப்பட்டுள்ளதாகக் கூறப்படும் கருத்தில் எவ்வித உண்மையும் இல்லை என்று வடமாகாண முதலமைச்சர் விக்கனேஸ்வரன் தெரிவித்துள்ளார். வடமாகாணக் கல்வியமைச்சராக தமிழரசுக் கட்சியால் மாகாணசபை உறுப்பினர் ஆர்னோல்ட் தெரிவு செய்யப்பட்டுள்ளதாக நேற்றிரவு ஊடகங்களில் தகவல்கள் வெளியாகியிருந்தன.

இந்த விடயம் தொடர்பாக ஊடகவியலாளர்களின் கேள்விகளுக்கு பதிலளிக்கையிலேயே, முதலமைச்சர் சீ.வி.விக்கனேஸ்வரன் மேற்கண்டவாறு தெரிவித்துள்ளார்.

“இதில் எந்தவித உண்மையும் இல்லை. யார் யாரை நியமிப்பது என்பது சம்பந்தமாக என்னால் முடிவெடுக்கப்படவில்லை. நியமனங்களைச் செய்ய வேண்டியவர் முதலமைச்சரே. போரின் பின்னரான காலகட்டத்தின் தேவைகளுக்கும் முன்னுரிமைகளுக்கும் அமைவாக, உரிய செயல்முறைகளுக்கும், செயல் நடவடிக்கைகளுக்கும் அமைவாக உரிய நேரத்தில் குறிப்பிட்ட நியமனங்கள் என்னால் செய்யப்படும். தற்பொழுது பதவி விலகிய அமைச்சர்களின் அமைச்சுக்களை நானே மேற்பார்வை செய்து வருகின்றேன்.” என்று தெரிவித்துள்ளார். (அ)

எனக்குத் தெரியாது



“கல்வியமைச்சராக என்னையே தமிழரசுக் கட்சி தெரிவு செய்து முதலமைச்சரிடம் பரிந்துரை செய்துள்ளது. இந்த நிலையில்

அமைச்சர்கள் யார் என்பதை தானே முடிவு செய்வேன் என்று முதலமைச்சர் ஊடகங்களுக்கு தெரிவித்த விடயம் இன்னும் எனக்கு தெரியாது. அப்படி முதலமைச்சர் எனது தெரிவை நிராகரித்திருந்தால், அடுத்த கட்ட நடவடிக்கை என்ன என்பதை நான் தீர்மானிக்க முடியாது. அதனைக் கட்சியின் செயலாதிமோ, பேச்சாளிமோதான் நீங்கள் கேட்க வேண்டும்” என வடமாகாண சபை உறுப்பினர் ஆர்னோல்ட் எதிரொலிக்குத் தெரிவித்தார். (அ)

கேப்பாபிலவு காணிகளை விடுவியுங்கள் கொழும்பில் போராட்டம் !

கேப்பாபிலவு மக்களின் காணிவிடுவிப்பை வலியுறுத்தி கொழும்பில் இன்று போராட்டம் ஒன்று நடைபெற்றுள்ளது.

கொழும்பு கோட்டை புகையிர நிலையத்துக்கு முன்னால் முற்பகல் 10 மணிக்கு போராட்டம் ஆரம்பமாகிய முற்போக்கு சக்திகளின் ஏற்பாட்டில் முன்னெடுக்கப்பட்ட இப் போராட்டத்துக்கு தமிழ்த் தேசிய மக்கள் முன்னணியும் தனது ஆதரவினை வழங்கியிருந்தது. இதேவேளை குறித்த போராட்டத்தினை முடக்கும் வகையில் பெருமளவான பொலிஸார் குவிக்கப்பட்டதோடு போராட்டம் முன்னகர்ந்து செல்லமுடியாத வகையில் வீதித் தடைகளும் ஏற்படுத்தப்பட்டிருந்ததாகத் தெரியவருகின்றது. (எ)



மூன்று மகன்களை எரித்துவிட்டு தந்தையார் தூக்கிட்டு தற்கொலை



மாத்தறை - சம்புறுபிடிய பகுதி வீடொன்றில் இருந்து மூன்று சிறுவர்கள் உள்ளிட்ட நால்வரின் சடலங்கள் இன்று கண்டெடுக்கப்பட்டுள்ளன. எரிகாயங்களுடன் மூன்று சிறுவர்களின்

சடலமும், அவர்களது தந்தை எனக் கருதப்படும் நபரின் சடலம் தூக்கில் தொங்கி பலியான நிலையிலும் மீட்கப்பட்டுள்ளன. 16, 14 மற்றும் 10 வயதான தனது பிள்ளைகளுக்கு தீ வைத்த 44 வய

தான குறித்த நபர், பின்னர் தூக்கிட்டுத் தற்கொலை செய்துகொண்டதாக தகவல்கள் வெளியிடப்பட்டுள்ளன. எனினும் சம்பவம் தொடர்பில் பொலிசார் விசாரணைகளை மேற்கொண்டு வருகின்றனர். (எ)

பிரதி அமைச்சரிடம் விசாரணை!



சற்றுலா அபிவிருத்தி மற்றும் கிறிஸ்தவ மத விவகார பிரதியமைச்சர் அருந்திக பெர்ணான்டோ பொலிஸ் நிதிக்குற்ற விசாரணைப் பிரிவுக்கு அழைக்கப்பட்டுள்ளார். இன்று காலை அவர் வாக்கு மூலம் அளிக்க அங்கு ஆஜராகியிருந்தார். பிடியாணை பிறப்பிக்கப்பட்டுள்ள ரஷ்யாவுக்கான முன்னாள் இலங்கைத் தூதுவர் உதயங்க வீரதுங்கவை, அருந்திக பெர்ணான்டோ அண்மையில் ஐப்பானில் வைத்து சந்தித்துள்ளதாக தெரிய வந்துள்ளது.

இது குறித்து வாக்குமூலம் அளிக்கவே அவர் பொலிஸ் நிதி குற்ற விசாரணைப் பிரிவுக்கு அழைக்கப்பட்டுள்ளார். (உ)

குப்பையாலேயே டெங்கு

கொழும்பில் இந்த வருடம் டெங்குக் காய்ச்சலால் ஏற்படும் உயிரிழப்புகளுக்கு, அதிகரித்து வரும் குப்பைகளை காரணம் என்று அமைச்சர் ராஜித்த சேனாரத்ன தெரிவித்துள்ளார்.

இந்தப் பிரச்சினையை விரைவாகச் சமாளிக்கத் தவறினால் சூழ்நிலை மேலும் மோசமாகும் என்றும், எனவே குப்பைகளை அகற்றுவதற்கு உரிய முகாமைத்துவம் பேணப்பட வேண்டும் எனவும் அவர் தெரிவித்தார். (ஆ)

உடற்கல்வி ஆசிரியர் நியமனம் இன்னுமில்லை

உடற்கல்வி ஆசிரியர்களுக்கு ஆளணிக்கு அதிகளவு வெற்றிடங்கள் வடக்குப் பாடசாலைகளில் நிலவுகின்றது. ஆனால் அவற்றை நிரப்புவதற்கான அரசின் அனுமதி இன்னும் கிடைக்கவில்லை என்று வடமாகாணக் கல்வி அமைச்சின் செயலாளர் இ.இரவீந்திரன் தெரிவித்தார். ஆயினும் "இவ்வாறு பாடசாலைகளில் உடற்கல்வி ஆசிரியர்களுக்கான வெற்றிடங்கள் உள்ளநிலையில் 2013 ஆம்

ஆண்டில் இருந்து உடற்கல்வி டிப்ளோமா பட்டம் பெற்ற சுமார் 86 பட்டதாரிகள் இன்னும் வேலையற்றவர்களாக உள்ளனர். அவர்கள் தமக்கான நியமனத்தை வழங்கக் கோரி ஜனாதிபதி முதல் வடக்கு கல்வியமைச்சர் வரை பலருக்கும் மனு கொடுத்தும் இதுவரை எவ்வித முன்னேற்றமும் இல்லை" என்று உடற்கல்வி டிப்ளோமா ஆசிரியர் சங்கத் தலைவர் ப.தர்மகுமாரன் தெரிவித்துள்ளார். (அ)

இலங்கையில் முதன்முறையாக

தென்மராட்சியில் வலய மாணவர் நாடாளுமன்றம்

இலங்கையிலேயே முதன்முறையாக வலய மட்டத்திலான மாணவர் நாடாளுமன்றம் தென்மராட்சி வலயத்தில் நேற்றுத் தெரிவு செய்யப்பட்டது.

மாணவர்களுக்கான நாடாளுமன்ற செயற்திட்டத்தின் கீழ் இதுவரை பாடசாலை மட்ட, கோட்ட மட்ட நாடாளுமன்ற அமைப்புகளே தெரிவுசெய்யப்பட்டு, இயங்கி வந்தன. இந்த வகையில் நாட்டிலேயே முதன் முறையாக வலய மட்ட மாணவர் நாடாளுமன்றம் தென்மராட்சியில் அமைக்கப்பட்டுள்ளது. சாவகச்சேரி மகளிர் கல்லூரியில் நேற்று இடம்பெற்ற இந்த நிகழ்வில், வலய மாணவர் நாடாளுமன்ற செயலாளர் நாயகம் சு.கிருஷ்ணகுமார் முன்னிலையில் தெரிவுகள் இடம்பெற்றன.

இதில் சபாநாயகராக சிவபாலன் சிறிதரன்(மீசாலை வீரசிங்கம் மத்திய கல்லூரி)

பிரதமராக செல்வி பிரியா ரகுநாதன் (நாவற்குழி மகா வித்தியாலயம்), அவை முதல்வராக சுரேஸ்குமார் பரணிதரன் (கொடிகாமம் திருநாவுக்கரசு மத்திய கல்லூரி) ஆகியோர் தெரிவு செய்யப்பட்டனர். இவர்களோடு செயற்குழுத் தலைவர், பிரதி நபாநாயகர், 10 அமைச்சர்கள், பத்து பிரதி அமைச்சர்களும் தெரிவாகினர்.

புதிதாகத் தெரிவு செய்யப்பட்ட வலய மாணவர் நாடாளுமன்ற பிரதிநிதிகளின் கன்னி அமர்வும் பதவிப் பிரமாண நிகழ்வும் தென்மராட்சி கல்வி வலய மாநாட்டு மண்டபத்தில் எதிர்வரும் 14 ஆம் திகதி நடைபெறுமென்று வலய மாணவர் நாடாளுமன்ற செயலாளர் நாயகம் சு.கிருஷ்ணகுமார் அறிவித்துள்ளார். (அ)



ரணில் கட்டணம் அதிகரிப்பு இல்லை

கட்டண அதிகரிப்பு பற்றிய வதந்திகளை ரயில்வே பொது முகாமையாளர் டி. டப்ளியு. பி.ஆரிய ரட்ன நிராகரித்துள்ளார்.

இதுதொடர்பாக அவர் மேலும் தெரிவிக்கையில் ரயில் வண்டிகளில் பயணம் செய்வோரின் எண்ணிக்கை நாளுக்கு நாள் அதிகரித்துள்ளது. நாளொன்றில் குறைந்தபட்சம் நான்கு இலட்சம் பேர் ரயில் சேவையை பயன்படுத்துகிறார்கள்.

இதற்கு குறைந்த கட்டணமும் ஒரு காரணம். பல வருடங்களாக கட்டணம் அதிகரிக்கப்படவில்லை. ரயில் பார்சல்களுக்கான கட்டணத்தை திருத்துவது பற்றிமட்டுமே தீர்மானிக்கப்பட்டுள்ளது என்றார் அவர். (உ)

கொடியேற்றம்



யாழ். புங்குருவீவு குறிகட்டுவான் ஸ்ரீ மனோன்மணி அம்பான் (பேச்சி அம்மன்) ஆலய வருடாந்த மகோற்சவம் நேற்று மகோற்சவ குரு சிவஸ்ரீ சதா சங்கரதாஸ் குருக்கள் தலைமையில் கொடிஏற்றத்துடன் ஆரம்பமாகியது. மேற்படி மகோற்சவத்தில் தேர்த்திருவிழா எதிர்வரும் 04 ஆம் திகதியும் தீர்த்தத்திருவிழா 05 ஆம் திகதியும் நடைபெறும். (உ)

புதிய மருந்து உற்பத்தி நிலையம் ஜனாதிபதியால் திறந்துவைக்கப்பட்டது



வரையறுக்கப்பட்ட சிலோஜன் லங்கா நிறுவனத்தின் புதிய மருந்து உற்பத்தி நிலையம் ஜனாதிபதி மைத்திரிபால சிறிசேனவினால் திறந்துவைக்கப்பட்டது.

கண்டி, பல்லேகலையில் நிர்மாணிக்கப்பட்டுள்ள இந்த உற்பத்தி நிலையம் நேற்று திறந்து வைக்கப்பட்டது.

வரையறுக்கப்பட்ட சிலோஜன் லங்கா நிறுவனம் வருடாந்தம் 1900 மில்லியன் மருந்து விலைகளை உற்

பத்தி செய்யும் இலங்கையிலுள்ள பாரிய மருந்து உற்பத்தி நிறுவனமாகும்.

இந்த நிகழ்வில் சுகாதார அமைச்சர் ராஜித்த சேனாரத்ன, அமைச்சர் எஸ்.பி. நாவின்ன, பிரதி அமைச்சர் அசோக்க அபேசிங்க, மத்திய மாகாண முதலமைச்சர் சரத் ஏக்கநாயக்க ஆகியோரும் வரையறுக்கப்பட்ட சிலோஜன் லங்கா நிறுவன தலைவர் ஏ.நடராஜா உள்ளிட்ட பணிப்பாளர் சபை உறுப்பினர்களும் கலந்து கொண்டனர். (உ)

றோட்டரி கழகம் மாணவர்களுக்கு உதவி

டென்மார்க் றோட்டரி கழக அனுசரணையுடன் மூதூர் கிழக்கு மாணவர்களுக்கான உலக உதவி திட்ட நிகழ்ச்சித் திட்டத்தை திருகோணமலை றோட்டரி கழகம் செயற்படுத்துகிறது.

இதன் ஆரம்ப தொடக்க விழா நேற்று பள்ளிக்குடியிருப்பு கலைமகள் இந்துக் கல்லூரியில் நடைபெற்றது. திருகோணமலை றோட்டரி கழக தலைவர் ச. சிவசங்கர் பிரதம விருந்தினராக கலந்து கொண்டார்.

இதன்போது 43 மாணவர்களுக்கும் 16 மாணவிகளுக்கும் துவிச்சு சக்கர வண்டிகள் வழங்கப்பட்டன. பள்ளிக்குடியிருப்பு கலைமகள் இந்து கல்லூரியின் 423 மாணவர்களுக்கான கற்றல் உபகரணங்களும் வழங்கப்பட்டன. (உ)



மாதாந்தம் ஒரு இலட்சம் வரை சம்பாதிக்கலாம்

விளம்பரத் துறையில் அனுபவம் / ஆர்வம் உள்ளவரா நீங்கள்? அப்படியாயின் எம்முடன் தொடர்பு கொள்ளுங்கள்

முழு நேரமாகவோ / பகுதி நேரமாகவோ உங்கள் வசதிக்கேற்ப பணி புரியலாம்

தொடர்புகளுக்கு : 021 300 4848

முதலையிடம் நாயைக் காக்க 'கைகொடுத்த' இளைஞர்

தனது வளர்ப்பு நாயை முதலையிடமிருந்து காப்பாற்றும் முயற்சியில் கையை இழந்துள்ளார் பெங்களூர் இளைஞர் ஒருவர். 26 வயதான முதிர் தண்டாவாடே மும்பை ஐஐடி யில் படித்தவர். பெங்களூரில் சொந்தமாகத் தொழில் செய்துவருகிறார். அவரும் அவரது நண்பரும் பெங்களூரிலிருந்து 55 கிலோமீட்டர் தொலைவில் இருக்கும் தட்டேகேரே காடுகளுக்குத் தமது இரண்டு நாய்களுடன் பயணம் செய்துள்ளனர். காலை 7 மணிளையில் அங்கு சென்றடைந்த இவர்கள் காரை



நிறுத்திவிட்டு நாய்களுடன் நடந்து சென்றுள்ளனர். நாய்கள் அங்கிருக்கும் ஏரியில் நனைய ஓடியுள்ளன. அப்போது ஏரியில் இருந்த முதலைகள், நாய் ஒன்றைப் பிடித் துள்ளன. அதனைக் கண்ட தண்டவாடே முதலையிடம் இருந்து நாயைக் காப்பாற்றப் போராடினார். அப் போது ஒரு முதலை தண்டவாடே வின் முழங்கையைக் கடித்து எறிந்தது. அங்கு யானைகள் நடமாட்டத்தை ஆராய வந்தவனத்துறை பாதுகாவலர்களும், கண்காணிப்பாளர்களும் தண்டவாடேவைக் காப்பாற்றி அருகிலிருக்கும் மருத்துவமனையில் சேர்த்துள்ளனர். அவரின் இரு நாய்களையும் தன் கையைக் கொடுத்துக் காப்பாற்றியுள்ளார். (இ)

கும் ஏரியில் நனைய ஓடியுள்ளன. அப்போது ஏரியில் இருந்த முதலைகள், நாய் ஒன்றைப் பிடித் துள்ளன. அதனைக் கண்ட தண்டவாடே முதலையிடம் இருந்து நாயைக் காப்பாற்றப் போராடினார். அப் போது ஒரு முதலை தண்டவாடே வின் முழங்கையைக் கடித்து எறிந்தது. அங்கு யானைகள் நடமாட்டத்தை ஆராய வந்தவனத்துறை பாதுகாவலர்களும், கண்காணிப்பாளர்களும் தண்டவாடேவைக் காப்பாற்றி அருகிலிருக்கும் மருத்துவமனையில் சேர்த்துள்ளனர். அவரின் இரு நாய்களையும் தன் கையைக் கொடுத்துக் காப்பாற்றியுள்ளார். (இ)



சூடான அகதிகள் பிரான்ஸில் கைது

இத்தாலி வழியாக பிரான்ஸுக்குள் நுழைய முயன்ற 400 க்கும் மேற்பட்ட புலம்பெயர்ந்தவர்களைப் பொலிஸார் கைது செய்துள்ளனர். வடக்கு ஆப்பிரிக்க நாடுகளில் உள்ள மக்கள் தீவிரவாத அச்சுறுத்தல் காரணமாக, ஐரோப்பிய நாடுகளுக்கு இடம்பெயர்கின்றனர். இந்நிலையில் பிரான்ஸ், இத்தாலியைத் தரைவழியாக இணைக்கும் எல்லையில் இன்று திடீரென 400 க்கும் மேற்பட்டோர் பேரணி

யாகத் திரண்டு பிரான்ஸ் நாட்டுக்குள் செல்ல முயன்றனர். எனினும் பொலிஸார் அவர்களைத் தடுத்தனர். இருந்த போதிலும் அவர்கள் அருகில் இருந்த ஆற்றில் குதித்து பிரான்ஸ் எல்லைக்குள் செல்ல முயன்றதால், பொலிஸார் அவர்களைக் கண்ணீர்ப் புகைக் குண்டு வீசிக் கட்டுப்படுத்தி, கைது செய்தனர். கைது செய்யப்பட்ட அனைவரும் சூடானில் இருந்து வந்தவர்கள் என்று கூறப்படுகிறது. (இ)

இந்திய இராணுவ பங்கர்களை ஊடுருவி அழித்தது சீனா

இந்திய இராணுவத்தின் பதுங்கு குழிகளை சீன ராணுவம் நேற்று அத்துமீறி நுழைந்து அழித்துள்ளது. இந்தச் சம்பவத்தால் சீன- இந்திய எல்லை பகுதியில் மீண்டும் பதற்றம் உருவாகி உள்ளது. 1962 ஆம் ஆண்டு இந்தியா - சீனா போருக்கு பின்னர் இந்தப்பகுதி இந்திய இராணுவம் மற்றும் எல்லையை பாதுகாக்கும் இந்தியா திபெத் எல்லைப் பாதுகாப்பப் படையினரின் கட்டுப்பாட்டில் உள்ளது. இந்தப் பகுதியில் சீன இராணுவம் அத்துமீறுவது இது முதல் முறை அல்ல. 2008 ஆம் ஆண்டு நவம்பர் மாதம் சீனப் படையினர் இந்திய இராணுவப் பதுங்கு குழிகளை அழித்திருந்தன. இந்த ஆண்டு தொடக்கத்தில் சீன இராணுவக் ஹெலிகாப்டர்கள் உத்தர காண்ட் மாநிலத்தில் உள்ள பரஹோதி விமானப்படைத் தளப் பகுதியில் அத்துமீறி ஊடுருவிப் பறந்தன. இதன் போது, இந்திய அதிகாரிகள் எச்சரிக்கை விடுத்து இருந்தமை குறிப்பிடத் தக்கது. (இ)

சீன நிலச்சரிவில் 34 பேர் உயிரிழப்பு



சீனாவின் பல மாகாணங்களில் ஏற்பட்ட திடீர் நிலச்சரிவு, வெள்ளம் காரணமாக 34 பேர் பலியாயினர். 93 பேரின் கதி என்ன என்பது குறித்துத் தெரியவில்லை. சீனாவின் தென்மேற்கு மாகாணங்களில் ஒன்றான சிச்சுவான் திபெத் மலைப் பகுதியில் கடந்த சில நாட்களாக பலத்த மழை பெய்து வருகிறது.

குறிப்பாக அங்குள்ள அபா மாவட்டத்தின் கியாங்க் மற்றும் மாவோ ஷியன் பகுதிகளில் கனமழை காரணமாக கடந்த சில நாட்களாக வெள்ளம் கரைபுரண்டு ஓடுகிறது. இதனால் பல பகுதிகளில் வீதி முற்றிலுமாகத் துண்டிக்கப்பட்டு உள்ளது. இந்த நிலையில் மாவோ ஷியன் பகுதியில் அடங்கிய ஷின்மோ கிராமத்தில்

பலத்த மழையால் திடீர் நிலச்சரிவும் ஏற்பட்டது. ஏராளமான பாறைகள் உருண்டு வந்து அங்குள்ள 62 வீடுகள் மீது விழுந்தன. இதேபோல் வெள்ளத்தில் அடித்து வரப்பட்ட சேறும் இந்த வீடுகளுக்குள் புகுந்தது. இதன் போதே உயிர், உடமை இழப்புகள் அதிகளவில் ஏற்பட்டுள்ளதாகக் கூறப்படுகின்றது. (இ)

உணவில் மனிதக் கழிவு

வெனிசுலாவில் கலகத்தில் ஈடுபட்டதாக கூறிகைதான நபர்களுக்கு மனிதக் கழிவுகள் கலந்த உணவை வலுக்கட்டாயமாகச் சாப்பிட வைத்ததாக புகார் எழுந்துள்ளது. வெனிசுலாவில் ஜனாதிபதியைப் பதவிலிலக வலியுறுத்தி கடந்த ஏப்ரல் மாதத்தில் இருந்து பெரும் போராட்டம் நடைபெற்று வருகிறது. போராட்டதின் போது, கைதான நபர்களை பொலிஸார் கொடூரமாகத் தாக்கியுள்ளனர். சில ஆண்களைப் பாலியல் ரீதியாகவும் துன்புறுத்தியுள்ளனர். அது மட்டுமின்றி அவர்க

ளுக்கு அளிக்கப்பட்ட உணவில் மனிதக் கழிவுகளைக் கலந்து சாப்பிட்டக் கட்டாயப் படுத்தியுள்ளனர். சிலர் பொலிஸாரின் கண்மூடித்தனமான தாக்குதலுக்கு பயந்து அந்த உணவை சாப்பிட்டுள்ளனர். உண்ண மறுத்த கைதிகளைக் கொடூரமாகத் தாக்கியதுடன், வலுக் கட்டாயமாக அவர்க எது வாயில் உணவைத் திணித்துள்ளனர். சிறை அதிகாரிகளே உணவில் மனிதக் கழிவுகளை கலந்து சாப்பிட வைத்துள்ள சம்பவம் குறித்து மனித உரிமைகள் ஆணையத்தால் கேள்வி எழுப்பப்பட்டுள்ளது. (இ)

குறை சொல்லும் மோடி

வெளிநாட்டுப் பயணங்களின் போது எதிர்க்கட்சிகளைக் குறை கூறுவதை இந்தியப் பிரதமர் மோடி வழக்கமாகக் கொண்டுள்ளார் என்று காங்கிரஸ் கட்சி கண்டனம் தெரிவித்து உள்ளது. அமெரிக்காவுக்கு பயணம் மேற்கொண்டுள்ள பிரதமர் நரேந்திர மோடி, அங்கு நடந்த நிகழ்ச்சி

ஒன்றில் உரையாற்றும் போது, முந்தைய ஆட்சியில் ஊழல் மலிந்து இருந்ததாகவும், தற்போதைய பா.ஜனதா அரசில் ஊழல் கறை எதுவும் இல்லை என்றும் கூறினார். இவ்வாறு வெளிநாட்டு மண்ணில் எதிர்க்கட்சிகளை தொடர்ந்து குறைகூறி வருவதாக இந்தியப் பிரதமர் மீது காங்கிரஸ் கட்சி கண்டனம் தெரிவித்து உள்ளது. (இ)


காற்றால் விழுந்த கார்பலி 7!

கடும் காற்றுக் காரணமாக ஐம்மு காஷ்மீரில் கேபிள் கார் அறுந்து விழுந்ததில் 7 பேர் பலியாகினர். இதில் 4 பேர் ஒரே குடும்பத்தைச் சேர்ந்தவர்கள் ஆவர். வடக்கு காஷ்மீரின் பாரமுல்லா மாவட்டத்தில் உள்ள குல்மார்க் பகுதியில் இருந்து கேபிள் காரில் சுற்றுலாப் பயணிகள் நேற்று பயணித்தனர். அப்போது காற்றுப் பலமாக

வீசியதால் அங்கிருந்த பெரிய மரம் ஒன்று முறிந்து கேபிள் கார் வயர் மீது விழுந்தது. இதனால் கேபிள் கார் அறுந்து மேலே இருந்து கீழே விழுந்தது. இந்த விபத்தில் 7 பேர் உயிரிழந்தனர். இதில் டெல்லியைச் சேர்ந்த ஜெயந்த் என்பவரின் குடும்பத்தினர் அனைவரும் பலியாகினர். மேலும் சுற்றுலா வழிகாட்டிகள் மூவரும் உயிரிழந்தனர். (இ)

மாண்டவர் மீண்டார்

அமெரிக்காவில் மகனின் சடலத்தை அடக்கம் செய்த தந்தை ஒருவர், சிலநாட்களின் பின்னர் மகன் உயிருடன் இருக்கும் விடயத்தை அறிந்து மகிழ்ச்சியில் ஆழ்ந்துள்ளார். அமெரிக்காவின் கலிபோர்னியாவை சேர்ந்தவர் கெர்ரிங்கன் (வயது-82). இவர் மகன் பிராங் (வயது-57). இவர் மனநிலை சரியில்லாதவர் எனக் கூறப்படுகிறது. இதனால் பிராங் அடிக்கடி வெளியில் அலைந்து கொண்டே இருப்பார். இந்நிலையில், பிராங் இறந்து விட்டதாக அவர் தந்தை கெர்ரிங்கனுக்கு தகவல் வந்துள்ளது. இதையடுத்து மருத்துவமனையில் மகனின் சடலத்தை சென்று கெர்ரிங்கன் பார்த்துள்ளார். அந்தச் சடலத்தை அடக்கமும் செய்துள்ளார். பின்னர், கெர்ரிங்கன் வீட்டுக்கு வந்தவுடன் அவருக்கு போன் வந்துள்ளது. அதில் பேசிய அவர் நண்பர், பிராங் உயிரோடு தான் இருக்கிறார் என கூற கெர்ரிங்கன் அதிர்ச்சியடைந்துள்ளார். மேலும், மகனிடம் போனில் பேசி தனது மகிழ்ச்சியையும் வெளிப்படுத்தியுள்ளார். தவறாக இன்னொருவரின் சடலத்தை பிராங்கின் சடலம் என அறிவித்தமையே இந்தக் குழப்பங்களுக்கு காரணம் எனக் கூறப்படுகின்றது. (இ)



நண்பர்கள் உதைபந்தாட்டத் தொடர் யங்கம்பன்ஸ் வெற்றி



அல்வாய் நண்பர்கள் விளையாட்டுக் கழகம் நடத்தும் உதைபந்தாட்டத் தொடரில் நேற்று நடைபெற்ற ஆட்டம் ஒன்றில் யங்கம்பன்ஸ் அணி வெற்றிபெற்றுள்ளது.

அல்வாய் நண்பர்கள் வி.கழகம் நடத்தும் உதைபந்தாட்டத் தொடரில் நேற்று இரவு நடைபெற்ற ஆட்டம் ஒன்றில் கலட்டி ஐக்கிய விளையாட்டுக் கழகத்தை எதிர்த்து கம்பர்மலை

யங்கம்பன்ஸ் அணி மோதியது.

இரு அணிகளும் ஒன்றுக்கொன்று போட்டியாக மல்லுக்கட்டியமையால் ஆட்டம் 1:1 என்ற கோல் கணக்கில் சமநிலையில் முடிந்தது.

இதனால் பின்னர் வழங்கப்பட்ட 'பனால்டி' உதைமூலம் 3:2 என்ற கோல்கள் அடிப்படையில் யங்கம்பன்ஸ் அணி வெற்றியீட்டியது. (ஐ)

சென். மைக்கல் ஆட்டத்தில் ரோயல் அணி அசத்தல்



உரும்பிராய் சென்.மைக்கல் விளையாட்டு கழகம் யாழ் மாவட்ட ரீதியாக நடத்தி வரும் அணிக்கு 9 பேர் கொண்ட உதைபந்தாட்ட தொடரில் நேற்று இரவு நடைபெற்ற ஆட்டம் ஒன்றில் ஊரெழு ரோயல் அணி வெற்றிபெற்றது.

இந்த ஆட்டத்தில் கஜந்தன் தலைமையிலான ஊரெழு ரோயல் அணி அராவி அண்ணா அணியுடன் மோதியது.

இரு அணிகளும் மாறி மாறிக் கோல்களைப் போட்டமையால் ஆட்டத்தில் பரபரப்பு ஏற்பட்டது.

எனினும், இறுதியாக ரோயல் அணி 3:2 என்ற கோல் கணக்கில் வெற்றிபெற்றது.

ரோயல் அணி சார்பாக எடிசன் 2 கோல்களையும் கஜகோபன் 1 கோலையும் போட்டனர். (ஐ)

சதுரங்கத்தில் சாதிப்பு



பாடசாலை மாணவர்களுக்கு இடையிலான தேசிய மட்டச் சதுரங்கச் சுற்றுப் போட்டி கடந்த வாரம் காலியில் நடைபெற்றது. இதில் யாழ்.மாவட்டம் சார்பில் 7 வயதுக்குட்பட்டோர் பிரிவில் கலந்து கொண்ட சென்.ஜோன் பொஸ்கோ வித்தியாலயத்தைச் சேர்ந்த வி. மகிஷா 8 ஆவது நிலையைப் பெற்றுக் கொண்டார். (இ)

இரவுப் போட்டிகள்

வடமராட்சி உதைபந்தாட்ட லீக்கின் அனுமதியுடன் நவிண்டில் கலைமதி விளையாட்டுக் கழகம் யாழ். மாவட்ட ரீதியில் நடத்தி வரும் உதைபந்தாட்டத் தொடரில் இன்று இரு ஆட்டங்கள் நடைபெறவுள்ளன.

இரவு 7.30 மணிக்கு ஆரம்பமாகும் போட்டியில், குப்பினான் குறிஞ்சிக்குமரனை எதிர்த்து வதிரி பொமேர்ஸ் அணியும், இரவு 8.30 மணிக்கு நடைபெறும் போட்டியில் ஊரெழு ரோயல் அணியை எதிர்த்து உரும்பிராய் திருக்குமரன் அணியும் மோதவுள்ளன.

இந்த ஆட்டங்கள் இமையாணன் மத்திய விளையாட்டுக் கழக மைதானத்தில் நடைபெறவுள்ளன. (ஐ)



தாஹிரை பின்தள்ளிய வாசிம்

இருபது-20 கிரிக்கெட் வீரர்களுக்கான புதிய தரவரிசைப் பட்டியலை சர்வதேச கிரிக்கெட் சபை நேற்று வெளியிட்டது. இதில் பந்து வீச்சாளர்களின் தரவரிசையில் தென்னாபிரிக்க சுழற்பந்து வீச்சாளர் இம்ரான் தாஹிர் முதலிடத்திலிருந்து 3ஆவது இடத்துக்கு இறங்கியுள்ளார். இங்கிலாந்துக்கு எதிரான இருபது-20 தொடரில் ஒரு விக்கெட்டை மாத்திரமே

வீழ்த்தியிருந்தார். இதனாலேயே தாஹிர் இடத்தில் பின்னடைவு ஏற்பட்டுள்ளது. அவருக்குப் பதிலாக பாகிஸ்தான் சுழற்பந்து வீச்சாளர் இமாத் வாசிம் முதலிட அரியணையில் ஏறியுள்ளார். இந்தியாவின் பும்ரா 2ஆவது இடம் வகிக்கிறார். துடுப்பாட்ட வீரர்களின் தரவரிசையில் இந்திய அணித் தலைவர் விராட் கோஹ்லி முதலிடத்தில் நீடிக்கிறார். (ஐ)

விஜயுடன் ஜி.வி.பிரகாஷ்



விஜய் நடப்பில் அட்லி இயக்கி வரும் 'மெர்சல்' படத்தில் இசையமைப்பாளரும் நடிகரும் விஜயின் தீவிர ரசிகருமான ஜி.வி. பிரகாஷ் இணைந்துள்ளார்.

இதுகுறித்து ஜி.வி. பிரகாஷ் தனது சமூக வலைத்தளத்தில் கூறிய

போது, "மெர்சல்" படத்தில் ஒரு பாடலைப் பாடியுள்ளேன். என்னுடைய விருப்பத்துக்குரிய இசையமைப்பாளர் ரஹ்மான் மற்றும் விஜய் அண்ணா வின் படத்தில் பாடியது மிகுந்த மகிழ்ச்சியளிக்கிறது" என்று கூறியுள்ளார். (ஓ)

வட்ஸ் ஆப்பில் ஆதிரடி மாற்றம்



வட்ஸ் ஆப்பில் இதுவரை வீடியோ, படங்கள், PDF, SpreadSheet, Word Document போன்ற கோப்பு களை மாத்திரமே பகிரக் கூடியதாக இருந்தது. ஆனால் இந்த வரையறை தற்போது நீக்கப்பட்டுள்ளது.

இதன்படி எதிர்காலத்தில் எந்தவொரு கோப்பு வகையையும் பகிர்ந்துகொள்ளமுடியும். எனினும் கோப்பின் கொள்ள எவு வரையறுக்கப்பட்டுள்ளது.

இந்த வரையறையானது iOS சாதனங்களில் 128 MB ஆகவும், Android சாதனங்களில் 100 MB ஆகவும் காணப்படுகின்றது. (ஓ)



விம்பிள்சுட்டில் களமிறங்கும் தமிழன்

விம்பிள்சுட்டின் டென்னிஸில் இரட்டையர் பிரிவில் தமிழகத்தைச் சேர்ந்த ஜீவன் நெடுஞ்செழியன் முதல் முறையாக விளையாடவுள்ளார்.

'கிராண்ட்ஸ்லாம்' அந்தஸ்துப் பெற்ற போட்டிகளில் மிக உயரியதான விம்பிள்சுட்டின் டென்னிஸ் தொடர் அடுத்த மாதம் 3ஆம் திகதி தொடங்கி 16ஆம் திகதிவரை லண்டனில் நடைபெறவுள்ளது.

இதில் இரட்டையர் பிரிவில் நேரடியாகத் தகுதி பெறுவதற்கு இரண்டு பேரின் தரவரிசை புள்ளியின் கூட்டு எண்ணிக்கை 160இற்குள் இருக்க வேண்டும்.

இந்திய வீரரும், தமிழகத்தை சேர்ந்தவருமான ஜீவன் நெடுஞ்செழியன் இரட்டையர் தரவரிசையில் 95ஆவது இடத்தில் இருக்கிறார். அவர் 55ஆம் நிலை வீரரான தென்கொரியாவின் ஹியோன் சங்குடன் இணைந்தே முதல் முறையாக விம்பிள்சுட்டின் விளையாடவுள்ளார். (ஐ)

தமிழில் என்.டி.ஆர்.



என்.டி.ஆரின் பேரன் ஜூனியர் என்.டி.ஆர். தமிழ் திரையுலகில் கால்பதிக்கவுள்ளார்.

நடிகை சாவித்ரியின் வாழ்க்கை வரலாறு 'மகாநதி' என்ற பெயரில் படமாகி வருகிறது. இதில் சாவித்ரி வேடத்தில் கீர்த்தி சுரேஷ் நடிக்கிறார். தமிழ், தெலுங்கு மொழிகளில் இந்தப் படம் உருவாகிறது.

இந்தப் படத்தில், என்.டி. ராமராவாக அவரது பேரன் ஜூனியர் என்.டி.ஆர். நடிக்க இருப்பதாக தகவல் வெளியாகியிருக்கிறது. (ஓ)

மேற்கிந்தியத்தீவுகளை வென்றது ஆஸி.



உலகக் கிண்ணக் கிரிக்கெட்டில் நடப்பு சம்பியன் அவுஸ்திரேலிய அணி 8 விக்கெட்டுகள் வித்தியாசத்தில் மேற்கிந்தியத் தீவுகள் அணியை வென்றது.

டவுன்டானில் நேற்று நடைபெற்ற 4ஆவது லீக் ஆட்டத்தில் மேற்கிந்தியத்தீவுகளும், 6 முறை சம்பியனான அவுஸ்திரேலியாவும் மோதின.

முதலில் துடுப்பெடுத்தாடிய மேற்கிந்தியத்தீவுகள் அணி, 47.5 ஓவர்களில் 204 ஓட்டங்களுக்குள் சுருண்டது.

பின்னர் களமிறங்கிய அவுஸ்திரேலிய அணி, 38.1 ஓவர்களில் 2 விக்கெட்டுகள் இழப்புக்கு 205 ஓட்டங்களைச் சேர்த்து 8 விக்கெட்டுகள் வித்தியாசத்தில் வெற்றிபெற்றது. (ஐ)

மகேஸ் சேனநாயக்கவை இராணுவத் தளபதியாக்க முடிவு



இலங்கையின் புதிய இராணுவத் தளபதியின் நியமனம் தொடர்பான அறிவிப்பு இன்று வெளியாகலாம் என்று எதிர்பார்க்கப்படுகிறது. இலங்கையின் கூட்டுப் படைகளின் தளபதியாகப் பணியாற்றிய எயர் மார்

ஷல் கோலித குணதிலக கடந்த ஜூன் 15ஆம் நாள் ஓய்வு பெற்றார். இதையடுத்து, அந்தப் பதவி வெற்றிடமாக உள்ளது. இந்தப் பதவிக்கு, தற்போது சேவையில் உள்ள முப்படைகளின் தளபதிகளில் மூப்பு

நிலையில் உள்ளவரான இராணுவத் தளபதி லெப. ஜெனரல் கிரிசாந்த டி. சில்வா நியமிக்கப்படவுள்ளார் என்று கூறப்படுகிறது. இதுதொடர்பான அறிவிப்பை ஜனாதிபதி இன்று வெளியிடுவார் என்றும் எதிர்பார்க்கப்படுகிறது. அதேவேளை, இலங்கை இராணுவத் தளபதியாக இராணுவத் தலைமை அதிகாரியாக உள்ள மேஜர் ஜெனரல் மகேஸ் சேனநாயக்க நியமிக்கப்படுவார் என்றும் எதிர்பார்க்கப்படுகிறது. ஜனாதிபதியின் தெரிவாக இவரே இருப்பதாகவும் கூறப்படுகிறது. (உ)

குப்பைகளால் வந்த வினை 454 பேர் கைது



மேல் மாகாணத்தில் சட்டவிரோதமான முறையில் கழிவுகளை அப்புறப்படுத்தியதாக சந்தேகிக்கப்படும் 454 பேர் கைது செய்யப்பட்டுள்ளனர். கடந்த 21ஆம் திகதி தொடக்கம் 23ஆம் திகதி வரை மேற்கொள்ளப்பட்ட சுற்றிவளைப்பில் குறித்த சந்தேக நபர்கள் கைதுசெய்யப்பட்டுள்ளனர். நுகேகொட,

கல்கிசை, கம்பஹா, களனி, பாணந்துறை முதலான இடங்களில் சோதனைகள் மேற்கொள்ளப்பட்டன. இந்தச் சோதனைகளில் சிக்கியவர்களுக்கு எதிராக வழக்கு தொடுக்கப் படவுள்ளது. தொடர்ந்தும் பொலிஸாரும் இராணுவத்தினரும் சுற்றிவளைப்பு நடவடிக்கையினை மேற்கொள்வார்கள். (உ)

ஓய்வு பெற்றவர்களுக்கு இடமில்லை ரவி கருணாநாயக்க அதிரடி

ஓய்வுபெற்றவர்கள் இராஜதந்திர சேவையில் சேர்த்துக் கொள்ளப்படமாட்டார்கள் எனத் தெரிவித்திருக்கும் இலங்கையின் வெளிவிவகார அமைச்சர் ரவி கருணாநாயக்க இராஜதந்திர சேவையில் கல்விப்புலமை மற்றும் ஆற்றல் கொண்டவர்களுக்கே நியமனங்கள் வழங்கப்படும் என்றும் தெரிவித்துள்ளார். இலங்கையின் தூதுவர்கள் வெளிநாடுகளில் நாட்டின் பெயரைக் கட்டியெழுப்ப வேண்டும். வெளிநாடுகளில் நாட்டைப் பிரதிநிதித்துவம் செய்பவர்கள், அதற்கு ஏற்ற

இன்றைய கருத்தோவியம்



நன்றி - அத தெரண

கசிப்பு விற்பனை ஒருவர் கைது



கசிப்பு விற்பனையில் ஈடுபட்டிருந்த ஒருவர் கைது செய்யப்பட்டுள்ளார். துன்னாலை பறையன்குளம் பகுதியில் நேற்று இரவு கசிப்பு விற்பனை செய்யப்படுவதாக பொலிஸாருக்குத் தகவல் கிடைக்கப்பெற்றிருக்கிறது. உடனடியாக சம்பவ இடத்துக்கு விரைந்த நெல்லியடி

பொலிஸ்பொறுப்பதிகாரி பியந்த தலைமையிலான பொலிஸ்குழுவினர் ஐந்தரைப்போத்தல் கசிப்புடன் 50வயது மதிக்கத்தக்க ஆண் ஒருவரை கைது செய்துள்ளார்கள். அவர் இன்று பருத்தித்துறை நீதி மன்றத்தில் முன்னிலைப்படுத்தப்பட்டுள்ளார். (உ-11)

ஜப்பானிய பொலிஸாரைத் தாக்கிய இலங்கையர்கள்



ரோக்கியோவில் இலங்கை தூதரகத்தினால் ஏற்பாடு

செய்யப்பட்டிருந்த நிகழ்வு ஒன்றில் ஜப்பானிய பொலிஸார் சிலர் தாக்கப்பட்டதாக தகவல்கள் வெளியாகியுள்ளன. வாரஇறுதியில் இலங்கைத் தூதரகத்தின் ஏற்பாட்டில், யொயோகி யூங்காவில் இலங்கைத் திருவிழா ஒழுங்கு செய்யப்பட்டிருந்தது. இந்த நிகழ்வு விலேயே ஜப்பானிய பொலிஸார் சிலர் தாக்குதலுக்கு உள்ளாகினர். இலங்கையர்கள் சிலரே இந்தத் தாக்குதலை நடத்தியதாகக் கூறப்படுகிறது. இந்தச் சம்பவம் தொடர்பாக ஜப்பானிய பொலிஸார் விசாரணைகளை ஆரம்பித்துள்ளனர். மோதலில் ஈடுபட்டவர்கள் மது போதையில் இருந்தனர் என்றும் கூறப்படுகிறது. (உ)

தது. இந்த நிகழ்வு விலேயே ஜப்பானிய பொலிஸார் சிலர் தாக்குதலுக்கு உள்ளாகினர். இலங்கையர்கள் சிலரே இந்தத் தாக்குதலை நடத்தியதாகக் கூறப்படுகிறது. இந்தச் சம்பவம் தொடர்பாக ஜப்பானிய பொலிஸார் விசாரணைகளை ஆரம்பித்துள்ளனர். மோதலில் ஈடுபட்டவர்கள் மது போதையில் இருந்தனர் என்றும் கூறப்படுகிறது. (உ)



வர்களாக இருக்க வேண்டும். வெளிநாடுகளில் இலங்கையின் இராஜதந்திரிகளாக 60 பேருக்கு மேல் உள்ளனர் அவர்களில் பலர் தகுதியற்றவர்கள். அவர்கள் திருப்பி அழைக்கப்படுவார்கள் என்றும் அவர் தெரிவித்துள்ளார். (உ)

கண்டி எசெல் பெரஹரா

ஜூலை 29 இல் தலதா மாலிகையை சூழவுள்ள நான்கு தேவாலயங்களில் 24ம் திகதி காலை 6.58க்கு முகூர்த்தக்கால் நடப்படும் இதனைத்தொடர்ந்து முதலாவது கும்பல் பெரஹரா 29ஆம் திகதி வீதி உலா இடம்பெறும். பெரஹரா ஐந்து நாட்கள் நீடிக்கும். அதனைத் தொடர்ந்து ஓகஸ்ட் முதலாம் திகதி முதலாவது ரந்தோலி பெரஹராவும், ஏழாம் திகதி இறுதி ரந்தோலி பெரஹராவும் இடம்பெறவுள்ளன. தலதா மாலிகையில் தியவ தன நிலமே பிரதீப் நிலங்க தால தலைமையில் இடம் பெற்ற கலந்துரையாடலில் இவ் விபரங்கள் அறிவிக்கப்பட்டன. (உ)

இராணுவத் தளபதி நியமனம் பிக்குகள் அரசுக்கு அழுத்தம்

அடுத்த இராணுவத் தளபதியாக மேஜர் ஜெனரல் பொனிபொஸ் பெரேராவை நியமிக்க வேண்டும் என்று பௌத்தமத குருமர்பலரும் இலங்கை ஜனாதிபதியிடம் கோரியுள்ளனர் என்றும் தகவல்கள் வெளியாகியுள்ளன. வன்னிப் படைகளின் தலைமையகத் தளபதியாகப்



பணியாற்றிய இவர், புதிய விகாரைகள், சிங்களக் குடியேற்றங்களை நிறுவுவதில் முன்னின்று செயற்பட்டவர் எனக் கூறப்படுகின்றது.

முன்னதாக, இவரை இடமாற்றம் செய்த போது, பௌத்த பிக்குகள் எதிர்ப்பு போராட்டத்தில் ஈடுபட்டிருந்தனர் என்பதும் குறிப்பிடத்தக்கது. (உ)

போதை ஒழிப்பு பேரணி



போதைப்பொருள் ஒழிப்பு தினத்தை முன்னிட்டு இன்று வடமராட்சியில் உள்ள பாடசாலை மாணவர்களின் பேரணி இடம்பெற்றுள்ளது. நெல்லியடி பொலிஸார் தலைமையில் சுலோக அட்டையுடன் கோஷமிட்டவாறு உற்வலமாக மாணவர்கள் சென்றார்கள். (உ-11)

விற்பனைப் பிரதிநிதிகள் தேவை

'எதிர்வாழ்வி' மாலைத் தினசரிக்கு
விற்பனைப் பிரதிநிதிகள் தேவை

வேலை நேரம்:	மாலை 4 மணி முதல் மாலை 6.30 வரை (இரண்டரை மணித்தியாலங்கள்)
வேதனம்:	15,000 + உணக்கம்படி


தொடர்புக்கு:
021 300 4848, 077 657 5907
ethirolamedia@gmail.com

நாளை	நாளும்	கோளும்
28.06.2017 புதன்கிழமை ஏவிளம்பி வருடம் ஆனி மாதம் 14ஆம் நாள்	பஞ்சமி பி.இ. 12.06 வரை	சுமம் பி.இ. 12.48 வரை
இராஜகாலம் 11.55-01.25	சுபரேநரம் 04.25-05.55	சிந்தாமிநீநீயாகம் எமகண்டம் 07.25-08.55

சுமம்	ரஷபம்	மிதுனம்	கடகம்	சிம்மம்	கன்னி	துலாம்	விருச்சிகம்	தனுசு	மகரம்	கும்பம்	மீனம்
அனுசுலம்	புகழ்	கோபம்	பெருமை	நன்மை	முயற்சி	விவேகம்	காரியசிர்த்தி	சுவனம்	தெளிவு	உதவி	நட்பு

புன்னாலைக்கட்டுவன் ஆயக்கடவை சித்திவிநாயகர், வரணி சாலிலிப்பிட்டி கந்தசுவாமி கொடியேற்றம்

அந்த நாள் ஞாபகம்.....!



2009.06.27

கவிதை, மொழிபெயர்ப்பு, நாடகம் எனப் பல்துறை ஆளுமை கொண்ட ஈழத்துப் படைப்பாளியான இ.முருகையன் காலமானார்.

பாடசாலை மாணவர் மரண வீதம் அதிகரிப்பு

அண்மைக்காலமாக பாடசாலை மாணவர்கள் உயிரிழக்கும் வீதம் அதிகரித்துள்ளதாக தேசிய வீதி பாதுகாப்பு சபை தெரிவித்துள்ளது. சபையின் தலைவர் மருத்துவர் கோதா கொட இதுபற்றி கருத்து தெரிவிக்கையில் திடீர் அனர்த்

தங்கள் டெங்கு தொற்று போன்றவற்றால் பாடசாலை மாணவர்கள் உயிரிழக்கும் வீதம் அதிகரிப்பதாக தெரிவித்துள்ளார். பதுளையில் இடம்பெற்ற கருத்தரங்கு ஒன்றிலேயே அவர் இந்த கருத்தை வெளியிட்டார். (எ)

தண்டவாளத்தில் பயணித்தால் தண்டம் மூவாயிரம்!

ரயில் பாதையில் செல்வோரை முற்றுகை இடுவதற்கான நடவடிக்கை எதிர்வரும் 29ம் திகதி முதல் ஆரம்பிக்கப்படும் என்று ரயில்வே பாதுகாப்பு துறை அதிகாரி அனூர பிரேமரத்ன தெரிவித்துள்ளார்.

தமது மற்றும் ஏனை யோரை உயிருக்கு பாதிப்பை ஏற்படுத்தக் கூடிய வகையில் ஆபத்தான ரீதியில் செயல்பட்ட குற்றச்சாட்டின் அடிப்படையில் இவ்வாறானவர்

கள் நீதிமன்றத்தில் சமர்ப்பிக்கப்படுவர் என்றும் மூவாயிரம் ரூபாவரையில் தண்டப்பணத்துக்கு உள்ளாக வேண்டி வரும் என்றும் அவர் தெரிவித்தார்.

பாதுகாப்பு சேவையில் 26 இடங்களில் 500 ஊழியர்களை இதற்காக பயன்படுத்தி தற்பொழுது கரையோர ரயில் பாதையை இலக்காக கொண்டு இந்த முற்றுகை நடவடிக்கை மேற்கொள்ளப்படும் என்றார் அவர். (உ)

றேஞ்சர்ஸ்-சென். அன்ரனிஸ் ஆட்டம் சமநிலையில் முடிவு



நவீனடி கலைமதி விளையாட்டுக் கழகம் நடத்திவரும் உதைப்ந் தாட்டத் தொடரின் 'சுப் பர்-08' சுற்றில் நேற்று இரவு நடைபெற்ற ஆட்டம் ஒன்று சமநிலையில் முடிவடைந்தது.

இந்த ஆட்டத்தில் கொற்றாவத்தை றேஞ்சர்ஸ் அணியை எதிர்த்து

பாசையூர் சென். அன்ரனிஸ் அணி மோதியது.


இரு அணிகளும் தலா ஒரு கோலைப் போட்ட மையால் ஆட்டம் சமநிலையில் முடிந்தது. ஆட்டத்தின் நாயகனாக றேஞ்சர்ஸ் வீரரான ரவிவர்மன் தெரிவுசெய்யப்பட்டார். (ஐ)

அரசியல் சாசனம் கூட்டு எதிரணி பேச்சு

அரசியல் சாசனம் தொடர்பில் முன்னாள் ஜனாதிபதி மஹிந்த ராஜபக்ச தலைமையில் கூட்டு எதிர்க்கட்சியினர் பேச்சுவார்த்தை நடத்த உள்ளனர். கூட்டு எதிர்க்கட்சியின் தலைவர் தினேஸ் குணவர்தன இந்த தகவலை வெளியிட்டுள்ளார்.

இன்றைய தினம் மாலையில் மஹிந்த ராஜபக்ச தலைமையில் இந்தப் பேச்சுவார்த்தை நடத்தப்பட உள்ளதாகவும் கூட்டு எதிர்க்கட்சியின் தலைவர்கள் இந்தப் பேச்சுவார்த்தையில் பங்கேற்பார்கள் எனவும்

தினேஸ் குணவர்தன தெரிவித்துள்ளார். அரசியல் சாசனம் குறித்து ஸ்ரீலங்கா சுதந்திரக் கட்சியுடன் கூட்டு எதிர்க்கட்சி பேச்சுவார்த்தை நடத்த உள்ளதாகவும் அவர் தெரிவித்துள்ளார். எவ்வாறான பரிந்துரைகள் சமர்ப்பிக்கப்பட வேண்டும் என்பது குறித்து இணக்கப்பாடு ஏற்படுத்திக் கொள்ள முயற்சிக்கப்படும் என அவர் குறிப்பிட்டுள்ளார். (உ)



தபால் சேவை முடக்கம் மாணவர்கள் பாதிப்பு



நேற்று நள்ளிரவு முதல் தபால் ஊழியர்கள் ஆரம்பித்துள்ள வேலை நிறுத்தப் போராட்டத்தினால் நாட்டின் சகல பாகங்களிலும் தபால் சேவைகள் பாதிப்புக்குள்ளாகின.

இதனால் உயர்தரத்தில் சித்திபெற்ற மாணவர்களது பல்கலைக்கழக அனுமதி கடிதங்கள், பல்கலைக்கழக மானிய ஆணைக்குழுவினால் மாணவர்

களுக்கு அனுப்பி வைக்கப்படும் மாபொல புலமை பரிசில் கடிதங்கள் போன்றன தேங்கும் நிலை ஏற்பட்டுள்ளது.

இதன் காரணமாகப் பல்கலைக்கழகத்துக்கு தெரிவானவர்கள் பெரும் சிரமங்களை எதிர்நோக்க வேண்டிய நிலை ஏற்பட்டுள்ளது. குறிப்பாக அவர்களின் பல்கலைக்கழகப் பிரவேசம் தாமதமாகலாம் எனவும் தெரிவிக்கப்படுகின்றது. (அ)

நாடு கடத்தப்பட்டவர்கள் நீதிமன்றில் முன்னிலையாகினர்

அவுஸ்திரேலியாவில் இருந்து நாடு கடத்தப்பட்ட 6 இலங்கையர்களும், நீர்கொழும்பு நீதவான் நீதிமன்றத்தில் இன்று (27) முன்னிலைப்படுத்தப்பட்டுள்ளனர்.

இந்த 6 இலங்கையர்களும் நேற்று (26) அவுஸ்திரேலிய குடிவரவுத் திணைக்களத்துக்கு சொந்தமான விசேட விமானத்தில் நாடு கடத்தப்பட்டனர்.

இதன்போது 15 அவுஸ்திரேலிய

குடிவரவுத்துறை அதிகாரிகள் உடன் வந்ததாக கூறப்படுகிறது. இவ்வாறு வந்த 6 இலங்கையர்களையும், குற்றப் புலனாய்வுப் பிரிவினர், விமான நிலையத்தில் வைத்து கைது செய்ததாகவும் இவர்கள் அனைவரும் காலி பகுதியைச் சேர்ந்தவர்கள் என இலங்கை குடிவரவுத் திணைக்களம் தெரிவித்தது. (உ)

இளைஞர்... (முதலாம் பக்கத் தொடர்ச்சி)

இதன்போது, மோட்டார் சைக்கிளில் வந்த இனந்தெரியாத நபர்கள் முகத்தை கறுப்பு துணியால் மூடி இருந்ததாகவும், வாகன

இலக்க தகடுகள் அகற்றப்பட்டு இருந்ததாகவும் சம்பவத்தில் பாதிக்கப்பட்ட இளைஞர் பொலிஸாரிடம் தெரிவித்துள்ளார். (எ)

படையினரின்... (முதலாம் பக்கத் தொடர்ச்சி)

அந்தச் சோதனைகள் 100 வீதம் உறுதியானவை அல்ல. அத்துடன் படையினர் தாமதமாக விரும்பி வந்து இரத்தம் கொடுப்பதில்லை. தமது உயரதிகாரியின் கட்டளைக்கு கட்டுப்பட்டே அவர்கள் குருதிக்கொடை செய்கிறார்கள்.

இதன்போது அவர்களுக்கு நீரிழிவு முதலான நோய்கள் இருந்தாலும், அதனை வெளிப்படுத்தாமல் இரத்ததானம் செய்ய வாய்ப்புண்டு. எனவே இத்தகைய இரத்தத்தால்

ஆபத்தே விளையும். எனவே வட பகுதியில் உள்ள இரத்த வங்கிகளைச் சேர்ந்த மருத்துவர்களும் ஏனைய ஊழியர்களும் மேலே குறிப்பிடப்பட்ட விடயங்களை கவனத்தில் எடுத்து தமிழினத்தை கேவலப்படுத்தாது பொது மக்களிடம் இருந்து குருதியை பெறுவதற்கு முன்னுரிமை கொடுத்து செயற்படவேண்டும்" எனக்கேட்டுள்ளார்.

தரவை...

(முதலாம் பக்கத் தொடர்ச்சி)

வடக்கில் மாவீரர் துயிலுமில்லங்கள் மீளக்கட்டியெழுப்பப்படவுள்ள நிலையில், தரவை மாவீரர் துயிலுமில்லத்தையும் புனரமைக்க நடவடிக்கை எடுக்க வேண்டுமென மக்கள் கோரியுள்ளனர். (ஆ)

மாணவர்... (முதலாம் பக்கத் தொடர்ச்சி)

தியதான முறைப்பாடு குறித்து குற்ற விசாரணைப் பிரிவினர் இன்று அறிக்கைச் சமர்ப்பிக்காமல், இது ஒழுக்காற்று நடவடிக்கை என்றும், அப்படியான விசாரணைகளை மேற்கொள்ள நீதிமன்ற அனுமதியளிக்க வேண்டும் என்றும்

கிழிக்கப்பட்ட அனைத்தலைவர்



அகில இலங்கைக் கம்பன் கழகத்தால் நடத்தப்பட்ட, கம்பன் விழாவை முன்னிட்டு கம்பன் கோட்டத்தில் கம்பன் விழா நிகழ்ச்சிநிரல் பதாகையில் இடம்பெற்றிருந்த வடக்கு மாகாண சபை அனைத்தலைவர் சீ.வீ.கே சிவஞானத்தின் படத்தை இனந்தெரியாதோர் சிதைத்துள்ளனர். (அ)

மேம்பாலத்திலிருந்து குதித்த மாணவி

கொழும்பு, பன்னிப்பட்டிய மேம்பாலத்தில் இருந்து கீழே குதித்த பாடசாலை மாணவி, வைத்தியசாலையில் அனுமதிக்கப்பட்டுள்ளார்.

11ஆம் தரத்தில் கல்வி பயிலும் மாணவியே இவ்வாறு மேம்பாலத்தில் இருந்து, இன்று காலை குதித்துள்ளதாக பன்னிப்பட்டிய பொலிஸார் தெரிவித்தனர். மாணவி, பாலத்தில் இருந்து குதித்தமைக்கான காரணம் கண்டறியப்படவில்லை எனத் தெரிவித்த பொலிஸார், மேலதிக விசாரணையை மேற்கொண்டுள்ளனர். (உ)

விஷம் அருந்திய மாணவி சடலமாக மீட்பு

வெலிமடை, கரகஹாஉல்பத பகுதியில், விஷம் அருந்திய 17 வயதான பாடசாலை மாணவி ஒருவர் இன்று சடலமாக மீட்கப்பட்டுள்ளார்.

விஷம் உடல் முழுவதும் பரவியமையினால், உயிரிழந்துள்ளதாக, பிரேத பரிசோதனையிலிருந்து தெரிய வந்துள்ளது. இவரது தந்தையின் கண்டிப்பினால், கோபம் அடைந்த மாணவி விஷம் அருந்தியுள்ளதாக ஆரம்பகட்ட விசாரணைகளில் தெரியவந்துள்ளதாக பொலிஸார் குறிப்பிட்டுள்ளனர். (உ)

நீதிமன்றத்திடம் வேண்டுகோள் விடுத்தனர். அதனை மறுத்த நீதிபதி அறிக்கையை சமர்ப்பிக்குமாறு உத்தரவிட்டுள்ளதூடன் சந்தேக நபர்களின் விளக்கமறியலை ஜூலை 11 வரை நீடிப்புச் செய்து உத்தரவிட்டுள்ளார். (எ-01,04)